



237 बेरोजगार युवा-युवतियों का चयन

बेगमगंज में रोजगार मेला : 9 कंपनियां आई



के प्रतिनिधि भी मौजूद रहे.

यह रोजगार मेला जिला प्रशासन के मार्गदर्शन में जिला रोजगार कार्यालय, जिला व्यापार एवं उद्योग केंद्र, ग्रामीण आजीविका मिशन समन्वयक सुधीर सोनी, कमलेश रघुवंशी और जिला पंचायत से राजेंद्र रघुवंशी सहित विभिन्न कर्पनियों

आईटीआई के संयुक्त तत्वाधान में आयोजित किया गया. क्षेत्र के बेरोजगार युवाओं को अवसर उपलब्ध कराने के उद्देश्य से प्रत्येक माह के द्वितीय मंगलवार को यह मेला आयोजित किया जाता है. आज आयोजित मेले में

कुल 301 बेरोजगारों ने पंजीयन कराया, जिनका विभिन्न कंपनियों द्वारा निर्धारित मानकों के आधार पर साक्षात्कार लिया गया. इनमें से 9 कंपनियों में कुल 237 उम्मीदवारों का चयन किया गया.

शिवशक्ति एपीटीके 39, समर्थन ग्रुप 13, पुखराज हेल्थकेयर 37, नवभारत फर्टिलाइजर 07, एनआईआईटी 04, आर सेप्टी 14, माइडेट स्पॉट 25, सागर ग्रुप मैनुफैक्चरिंग 12 और यशस्वी ग्रुप 86. साथ ही शासन की विभिन्न योजनाओं के अंतर्गत पात्र हितग्राहियों को स्वरोजगार के लिए ऋण उपलब्ध कराने हेतु उनके प्रकरण संबंधित बैंकों को भेजे जा रहे हैं, जिससे युवाओं को आत्मनिर्भर बनाने में सहायता मिलेगी. मेले की सफलता पर एसडीएम सोरभ मिश्रा ने खुशी व्यक्त करते हुए सभी सहयोगियों, विभागीय अधिकारियों और सम्मिलित कंपनियों के प्रतिनिधियों के प्रति आभार जताया. उन्होंने कहा कि इस प्रकार के आयोजन युवाओं को रोजगार के बेहतर अवसर प्रदान करने में महत्वपूर्ण भूमिका निभाते हैं.

चौबीस घंटे लड़की को पुलिस ने किया दस्तेयाब

बम्होरी, 9 दिसंबर. बम्होरी थाना क्षेत्र 07.12.25 को थाना प्रभारी महोदय बम्होरी के मार्ग दर्शन में दिनांक 06.12.25 की रात्रि में ग्राम रामगढ़ से मामा संदीप आदिवासी के घर से भांजी बिना बताए कही चली गई थी परिजनों की रिपोर्ट पर थाना बम्होरी में गुमशुदगी रिपोर्ट दर्ज हुई बम्होरी पुलिस की अथक प्रयास से दिनांक 07.12.25 को बालिका मोनिका आदिवासी पिता नवल आदिवासी उम्र 20 साल निवासी ग्राम चिकली हाल रामगढ़ को बम्होरी पुलिस स्टाफ ने 24 घंटे के भीतर ढूंढ कर परिजनों को सौंपा. बालिका को ढूंढने में थाना प्रभारी डीन प्रीतम सिंह राजपूत, प्रधान आरक्षक 91 अशोक मीना, आरक्षक 820 राजेंद्र की सराहनीय भूमिका रही. यहां पुलिस द्वारा किया गया कार्य यह बताता है कि बम्होरी क्षेत्र में पुलिस सजगता से कार्य कर रही है.

दो बाइकों की भिड़ंत में तीन युवकों की मौत

बेगमगंज, 9 दिसंबर. बेगमगंज-सुल्तानगंज मार्ग पर लोहा मिल के सामने सोमवार रात एक दर्दनाक सड़क हादसा हो गया. दो बाइकों की आमने-सामने हुई जोरदार टक्कर में दोनों बाइक चालकों की मौके पर ही मौत हो गई, जबकि तीसरा युवक गंभीर रूप से घायल हुआ. उसे सागर मेडिकल कॉलेज रेफर किया गया था, लेकिन रास्ते में ही उसने भी दम तोड़ दिया. टक्कर इतनी भीषण थी कि दोनों बाइकों के परखच्चे उड़ गए और तीन परिवारों की खुशियां एक झटके में खत्म हो गईं.



एसडीओपी आलोक श्रीवास्तव ने बताया कि हादसा रात करीब 9 बजे हुआ. एक बाइक पर सवार द्वारका आदिवासी (25 वर्ष), पिता मूरत सिंह आदिवासी की घटना स्थल पर ही मौत हो गई. दूसरी बाइक पर करण सिंह (22 वर्ष), पिता बालेराज भी मौके पर दम तोड़ बैठे. उनके साथ पीछे बैठे सोमराज (40 वर्ष), पिता हरिनारायण, निवासी कीरतपुर गंभीर रूप से घायल हुए. उन्हें पहले सिविल अस्पताल में भर्ती किया गया, जहां से गंभीर स्थिति को देखते हुए सागर रेफर किया गया, लेकिन रास्ते में ही उनकी मृत्यु हो गई. मंगलवार को तीनों शवों का पोस्टमार्टम कर परिजनों को सौंप दिया गया है. पुलिस ने मार्ग कायम कर मामले की जांच शुरू कर दी है. प्रारंभिक जानकारी के अनुसार दोनों बाइक चालक कथित रूप से शराब के नशे में थे, जिसके कारण यह भीषण हादसा हुआ. पुलिस मामले की विस्तृत जांच कर रही है.

13 को नेशनल लोक अदालत का आयोजन

बेगमगंज, 9 दिसंबर. राष्ट्रीय विधिक सेवा प्राधिकरण नई दिल्ली एवं मध्यप्रदेश राज्य विधिक सेवा प्राधिकरण जबलपुर के निर्देशानुसार, प्रधान जिला एवं सत्र न्यायाधीश अनिल कुमार सुहाने के मार्गदर्शन में तहसील विधिक सेवा समिति बेगमगंज द्वारा 13 दिसंबर 2025 को न्यायालय परिसर बेगमगंज में नेशनल लोक अदालत का आयोजन किया जाएगा.

तहसील न्यायालय बेगमगंज के द्वितीय जिला न्यायाधीश सचिन द्विवेदी ने बताया कि

न्यायाधीश ने लोक अदालत के प्रभावी माध्यम बताए न्यायाधीश द्विवेदी ने बताया कि लोक अदालत लोगों को त्वरित, सरल एवं कम खर्च में न्याय दिलाने का प्रभावी माध्यम है. उन्होंने सभी पक्षकारों, अधिवक्ताओं और संबंधित विभागों से अपील की कि वे अधिक से अधिक प्रकरण लोक अदालत में प्रस्तुत कर इस अवसर का लाभ उठाएं.

नेशनल लोक अदालत में विभिन्न प्रकार के राजीनामा योग्य लंबित प्रकरणों को रखा जा रहा है. इनमें अपराधिक प्रकरण, मोटर दुर्घटना दावा न्यायाधिकरण के क्लेम केस, भरण-पोषण, घरेलू हिंसा, पारिवारिक विवाद, सिविल

परमहंस श्री राम बाबाजी के समाधि स्थल निर्माण का भूमिपूजन सानंद संपन्न

उदयपुरा. नगर के प्रसिद्ध तलापुरा वाले सिद्ध खेरापति हनुमान मंदिर परिसर में 08 दिसंबर 2025, सोमवार को पुष्य नक्षत्र में परमहंस श्री राम बाबाजी के समाधि स्थल निर्माण का भूमिपूजन हनुमान मंदिर समिति तलापुरा द्वारा कराया गया. उक्त धार्मिक आयोजन में भूमिपूजन रामकृष्ण शास्त्री द्वारा किया गया. नगर के खेरापति पंडित दीपक शास्त्री द्वारा वैदिक रीति से विधिपूर्वक समाधि स्थल का भूमिपूजन मंत्रोच्चाचारों द्वारा कराया गया.

स्कूल जा रहीं नाबालिग बालिकाओं से छेड़छाड़

दो आरोपी गिरफ्तार कर जेल भेजे गए बम्होरी, 9 दिसंबर. बम्होरी थाना क्षेत्र में मंगलवार को दो नाबालिग बालिकाओं से छेड़छाड़ की गंभीर घटना सामने आई. जानकारी के अनुसार, बालिकाएं घर से स्कूल जा रही थीं, तभी पंचमुखी हनुमान मंदिर के पास ग्राम कुंडली निवासी राजेश लोधी पिता महेंद्र लोधी और ऋतिक लोधी पिता सुनील लोधी ने उनका पीछा करते हुए गंदे कमेंट किए और गाना गाकर अश्लील हरकतें कीं.

पड़ितों को शिकायत पर थाना बम्होरी में अपराध क्रमांक 175/25 पंजीबद्ध किया गया. प्रकरण में धारा 75(1)(डब्ल्यू), 78(1)(डब्ल्यू), 3/5 बीएनएस

11(डब्ल्यू)/12, 11(डब्ल्यू), पॉक्सो एक्ट तथा एससी/एसटी एक्ट की धाराओं के तहत मामला दर्ज कर विवेचना शुरू की गई है. मामले की गंभीरता को देखते

हुए पुलिस ने तुरंत कार्रवाई करते हुए दोनों आरोपियों को गिरफ्तार कर लिया. घटना के दौरान उपयोग की गई मोटरसाइकिल भी जप्त की गई है. आरोपियों को माननीय न्यायालय में पेश किया गया, जहां से उन्हें जेल भेज दिया गया. गिरफ्तारी कार्रवाई में थाना प्रभारी प्रीतम सिंह, प्रधान आरक्षक रोहित, आरक्षक अशोक, राजेंद्र, महेंद्र और संदीप सिद्धार्थ की अहम भूमिका रही. पुलिस का कहना है कि नाबालिगों की सुरक्षा से समझौता करने वालों पर सख्त कार्रवाई जारी रहेगी.

मुकेश राय बने राष्ट्रीय युवा सचिव

राष्ट्रीय कल्चरी एकता महासंघ ने सांघी महत्वपूर्ण जिम्मेदारी



सिलवानी, 9 दिसंबर. राष्ट्रीय कल्चरी एकता महासंघ ने संगठन विस्तार के तहत एक महत्वपूर्ण नियुक्ति करते हुए सिलवानी (जिला रायसेन) के मुकेश राय को संगठन का राष्ट्रीय युवा सचिव नियुक्त किया है. इस संबंध में जारी पत्र में महासंघ की राष्ट्रीय संयोजक अर्चना जायसवाल ने बताया कि युवा वर्ग में संगठन की मजबूती और विस्तार के उद्देश्य से यह दायित्व सौंपा गया है. उन्होंने कहा कि संगठन को नई ऊर्जा, नई सोच और सक्रिय युवाशक्ति की आवश्यकता है, जिसे ध्यान में रखते हुए मुकेश राय को यह जिम्मेदारी दी गई है. उनसे अपेक्षा है कि वे अपने उत्साह,

2.87 लाख शिक्षकों को मिले डिजिटल उपकरण

स्कूल शिक्षा में डिजिटल इन्फ्रास्ट्रक्चर का विस्तार

रायसेन, 9 दिसंबर. प्रदेश में स्कूल शिक्षा विभाग ने डिजिटल शिक्षा को मजबूत बनाने के लिए बड़े स्तर पर डिजिटल इन्फ्रास्ट्रक्चर बढ़ाया है. नई राष्ट्रीय शिक्षा नीति-2020 के तहत तकनीक आधारित शिक्षण को बढ़ावा देते हुए शिक्षकों को डिजिटल रूप से सक्षम बनाने पर विशेष फोकस किया गया है. इसी क्रम में प्राथमिक और माध्यमिक शासकीय विद्यालयों के 2 लाख 43 हजार शिक्षकों को टैबलेट प्रदान किए गए हैं, जबकि हाई स्कूल और हायर सेकेंडरी स्कूलों के 44 हजार शिक्षकों को भी टैबलेट उपलब्ध कराए गए हैं. शिक्षक इन उपकरणों का उपयोग कक्षा शिक्षण, सामग्री तैयार करने

और मूल्यांकन कार्य में कर रहे हैं. रोबोटिक्स और अटल टिकरिंग लैब से आधुनिक शिक्षा को बढ़ावा: विभाग ने प्रदेश के 52 सांदीपनि विद्यालयों में रोबोटिक्स लैब स्थापित की हैं. इसके साथ ही इस वर्ष 458 पीएम श्रौ स्कूलों में अटल टिकरिंग लैब विकसित की गई हैं. सभी 3063 जनशिक्षा केन्द्रों में हाई-परफॉर्मस पीसी, प्रिंटर और यूपीएस को सुविधा सुनिश्चित की गई है. छात्रों के लिए विज्ञान और गणित के डिजिटल ई-कंटेंट भी उपलब्ध कराए गए हैं, जिससे तकनीक आधारित सीखने की गति तेज हुई है.

व्यावसायिक शिक्षा का विस्तार, 6 लाख छात्रों का नामांकन

नई शिक्षा नीति के अनुरूप व्यावसायिक शिक्षा को बढ़ावा देते हुए प्रदेश के 3367 सरकारी स्कूलों में 17 ट्रेड के तहत व्यावसायिक पाठ्यक्रम संचालित किए जा रहे हैं. पिछले वर्ष जहां 4 लाख से अधिक छात्रों ने नामांकन लिया था, वहीं इस वर्ष यह आंकड़ा बढ़कर लगभग 6 लाख पहुंच गया. पिछले दो वर्षों में 690 सरकारी स्कूलों में एग्रीकल्चर ट्रेड प्रारंभ किया गया है. करियर सहाय से छात्रों को मिला मार्गदर्शन बच्चों को पढ़ाई के साथ करियर मार्गदर्शन देने के लिए इस वर्ष करियर सहाय आयोजित किया गया, जिसमें 4311 उच्चतर माध्यमिक विद्यालयों के 2 लाख विद्यार्थियों को करियर चयन से संबंधित सलाह प्रदान की गई.

कब्रिस्तान विकास कार्य अधूरा

मुस्लिम त्योहार कमेटी ने एसडीएम को सौंपा ज्ञापन



सिलवानी, 9 दिसंबर. नगर की मुख्य कब्रिस्तान में बाउंड्री वॉल, सौंदर्यीकरण और सीमांकन कार्य पांच वर्ष बीत जाने के बाद भी अधूरा पड़ा है. नगर परिषद द्वारा इस कार्य के लिए लगभग 36 लाख रुपये स्वीकृत किए गए थे और निर्माण एजेंसी को चार माह की समय-सीमा दी गई थी, लेकिन घटिया सामग्री के उपयोग से बाउंड्री वॉल और सड़कें जगह-जगह टूट चुकी हैं. परिसर में अव्यवस्था और उपेक्षा स्पष्ट दिखाई देती है. इसी अव्यवस्था के विरोध में मुस्लिम त्योहार कमेटी, मुस्लिम यूनियन और ईदगाह कमेटी के प्रतिनिधियों ने संयुक्त रूप से तहसीलदार सुधीर शुक्ला को ज्ञापन सौंपा. प्रतिनिधियों ने आरोप लगाया कि वर्षों बीतने के बावजूद कब्रिस्तान का सीमांकन पूरा नहीं कराया गया, निर्माण की गुणवत्ता

18 वर्षीय युवती ने फांसी लगाकर दी जान

सलामतपुर, 9 दिसंबर. रायसेन जिले के सलामतपुर थाना क्षेत्र अंतर्गत ग्राम बांसिया टपरा गांव में मंगलवार सुबह एक दर्दनाक घटना सामने आई, जहां 18 वर्षीय जमुना सहरिया ने अज्ञात कारणों के चलते अपने ही घर में फांसी लगाकर आत्महत्या कर ली. घटना करीब सुबह 11 बजे की बताई जा रही है.



जमुना घर की चादर के पाइप से फांसी पर झूलती मिली. परिजन तत्काल उसे प्राथमिक स्वास्थ्य केंद्र दीवानगंज लेकर पहुंचे, जहां डॉक्टरों ने जांच के बाद उसे मृत घोषित कर दिया. सूचना पर सलामतपुर थाने की

दीवानगंज चौकी पुलिस मौके पर पहुंची और पंचनामा बनाकर मार्ग कायम किया. शव को पोस्टमार्टम के लिए सांची सिविल अस्पताल भेजा गया. मृतका की पहचान जमुना सहरिया (उम्र 18 वर्ष), पिता स्व. धारू सिंह सहरिया निवासी बांसिया टपरा के रूप में हुई. मामले की रिपोर्ट उसके भाई पहलाद सिंह सहरिया द्वारा दर्ज कराई गई है. थाना प्रभारी दिनेश सिंह रघुवंशी के अनुसार, पोस्टमार्टम रिपोर्ट आने के बाद ही मृत्यु के वास्तविक कारणों का खुलासा हो सकेगा. फिलहाल पुलिस मामले की जांच में जुटी हुई है.

भोपाल-विदिशा हाइवे पर बिना रॉयल्टी गिट्टी ले जा रहा डंपर जल्ट

सलामतपुर, 09 दिसंबर. रायसेन खनिज विभाग की उड़नदस्ता टीम ने सोमवार देर रात को भोपाल-विदिशा हाईवे-18 पर बड़ी कार्रवाई करते हुए बिना रॉयल्टी के गिट्टी का परिवहन कर रहे डंपर एमपी 04 एचई 3918 को पकड़ा. विभागीय टीम ने मौके पर पंचनामा तैयार कर वाहन को निरामपूर्वक सलामतपुर पुलिस के सुपुर्द कर दिया. अधिकारियों ने बताया कि वाहन मालिक के खिलाफ जुर्माना सहित आगे को कानूनी कार्रवाई की जाएगी. खनिज विभाग के अनुसार हाईवे पर लगातार चल रहे अवैध खनन और परिवहन पर निगरानी बढ़ाई गई है. इसी क्रम में उड़नदस्ता टीम गाड़ियों की चेकिंग कर रही थी, जहां यह डंपर गिट्टी से भरा मिला और चालक कोई रॉयल्टी एवं आवश्यक दस्तावेज पेश नहीं कर सका. विभाग का कहना है कि शिकायत मिलते ही कार्रवाई की जा रही है और अभियान आगे भी जारी रहेगा. इससे पहले भी सलामतपुर थाना



क्षेत्र में बिना बिल्टी-परमिशन के ईंटों का परिवहन करते हुए तीन वाहनों को जप्त किया जा चुका है. बावजूद इसके इलाके में अवैध ईंट भट्टों का संचालन धड़ल्ले से जारी है. ग्रामीणों के अनुसार आसपास के गांवों में सैकड़ों भट्टे बिना अनुमति चल रहे हैं और यहां तैयार ईंटें भोपाल में महंगे दामों पर बेची जाती हैं. ग्रामीणों ने आरोप लगाया कि खनिज विभाग महीने में केवल एक-दो बार औपचारिक कार्रवाई करता है, जबकि बड़े स्तर पर कड़ाई की जरूरत है. स्थानीय लोगों का कहना है कि ईंट भट्टों से निकलने वाला घना धुआं गांवों में फैल रहा है, जिससे बच्चों और बुजुर्गों में सांस संबंधी बीमारियां बढ़ती जा रही हैं. ग्रामीणों ने रायसेन कलेक्टर से अवैध भट्टों पर सख्त कार्रवाई और निरीक्षण अभियान चलाने की मांग की है.

बेहद खराब है, और नगर परिषद द्वारा अभी तक कार्य की डीपीआर भी उपलब्ध नहीं कराई गई. उन्होंने कहा कि कब्रिस्तान की यह स्थिति धार्मिक भावनाओं को ठेस पहुंचाती है और प्रशासन के लिए शर्मनाक है. कमेटी के अध्यक्ष राहिल खान ने कहा कि बार-बार शिकायतों और ज्ञापनों के बावजूद कोई सुधार नहीं हुआ. यदि इस बार भी कार्रवाई नहीं की गई तो समाज बड़े आंदोलन के लिए बाध्य होगा. जिला संरक्षक कामरान खान ने कहा कि पांच वर्षों में भी सीमांकन पूरा न होना प्रशासनिक लापरवाही का बड़ा उदाहरण है. समाज ने एसडीएम से मांग की है कि निर्माण की तकनीकी जांच कराई जाए, अथर्वे कार्य तत्काल पूर्ण हों, खर्च का लेखा-जोखा सार्वजनिक किया जाए और जिम्मेदार अधिकारियों-ठेकेदारों पर कार्रवाई की जाए.

परिवार गया था भागवत कथा

सूने घर में चोरों ने उड़ाई 8 लाख की नगदी और गहने

बेगमगंज, 9 दिसंबर. नगर में एक बार फिर चोरी की बड़ी वारदात ने सनसनी फैला दी है. पिछले माह तुलसीपार स्थित श्रीदुर्गा मंदिर से मां दुर्गा की प्रतिमा के 15 लाख रूपए मूल्य के गहने चोरी होने का सुराग पुलिस अब तक नहीं लगा पाई थी. वहीं बीती रात श्यामनगर क्षेत्र में एक सूने घर से 2 लाख नगद तथा करीब 6 लाख रूपए के सोने-चांदी के गहने चोरी हो गए. श्यामनगर निवासी इंद्रजीत सिंह ने पुलिस को बताया कि वे सागर जिले के करापुर में

आयोजित भागवत कथा में शामिल होने के लिए गए थे. उनकी पत्नी और बच्चे मायके मंदिर पिपरिया गए हुए थे. घर पूरी तरह सूना था और दरवाजे व अलमारियों पर ताले लगे हुए थे. रात में लौटकर आने पर उन्होंने देखा कि मुख्य दरवाजे का ताला टूटा पड़ा है और अंदर की अलमारियों के ताले भी तोड़ दिए गए हैं. कमरे में सामान बिखरा हुआ था. इंद्रजीत सिंह ने बताया कि अलमारी में रखे दो लाख रूपए नगद, सोने का हार, दो जोड़ी बालियां, अंगूठी, संतानसाते की 8 चूड़ियां, चांदी की पायल,



घर के भीतर से पूड़ी, सज्जी और अन्य खाने-पीने का सामान बिखरा मिला, जिससे अनुमान लगाया जा रहा है कि चोरों को घरवालों की गैरमौजूदगी की पूरी जानकारी थी और उन्होंने बिना किसी जल्दबाजी के आराम से वारदात को अंजाम दिया. यह स्थिति सुरक्षा व्यवस्था पर सवाल खड़े करती है, क्योंकि चोर घटना के बाद आराम से फरार हो गए. थाना प्रभारी राजीव उदके ने बताया कि मामले में प्रकरण दर्ज कर लिया गया है और अज्ञात चोरों की तलाश तेज कर दी गई है. पुलिस का दावा है कि जल्द ही घटना का खुलासा किया जाएगा. नगरवासियों का कहना है कि लगातार हो रही चोरी की घटनाओं से क्षेत्र में दहशत का माहौल है और पुलिस गश्त बढ़ाने की आवश्यकता है. विद्यिया, पूजा में रखे चांदी के सिक्के सहित अन्य कीमती सामान अज्ञात चोर ले गए. उन्होंने तुरंत ही घटना की सूचना पुलिस को दी और पत्नी को मायके से वापस बुलाया.